

YENİ AZƏRBAYCAN

<http://www.yeniazərbaycan.com>

Azərbaycanın dövlət müstəqilliyi Azərbaycan xalqının milli sərvətidir



Şənbə üçün NƏZM



Ruzbeh Məmməd

Bu qədər bəs deyilsə,
bir qədər də sərt darıx.
Mən də çıxıb gedirəm
gedirəm, qürbət, darıx.

Tək görüb də batan dərd,
məni bura atan dərd...
Üzüqoylu yatan dərd,
başını tərپət, darıx.
Gəlmişik ikimiz bir,
dərdimiz, yükümüz bir.
Darıxdıq ikimiz bir,
bir az da xəlvət darıx.

Bir cib sıxıntı, bir ürək darıxmaq
Uzaq düşsən qəfil qohumundan,
xəbər tutmaya kimsə olduğun
ünvanından.

Qeybə çəkildiyini sənin öz
qadınından
bir başqa kəs duymaya, danışanın
olmaya
öldürsən özünü, qarışanın
olmaya...

Daraya saçlarını yuxuna canı
yanmış,
sənə təsəlli verə bu həyatdan
usanmış.

Ölüb qalasan elə yer üstündə
uzanmış, -
boş yerə gözün sıxan, ağlaşının
olmaya,
sonra da adam-adam soruşanın
olmaya...

İnsafsızca darıxıb sıxılasan en
qədər,
namərdcə düşünən də darıxa
səndən bətər.
Gədəsən qapısına, getdiyin ola
hədə, -
çıxıb sənə gözbəgöz baxışının
olmaya,
gəzəsən küslü-küslü barışanın
olmaya...

Qovmaya bir pişiyi küçənin azğın
iti,
oyatmaya süd satan səni səhərlər
qəti.
Ömür də çox olmaya, ola lap
müvəqqəti,
nə əlli, nə altmış - çox da yaşın
olmaya,
yatasan torpaq altı, qəbir daşın
olmaya.